

# **Azərbaycan Xalq Parlamentinin (AzXP)**

## **Seçki Komissiyasının Əsasnaməsi**

### **1. Ümumi müddəalar**

- 1.1 Bu Əsasnamə Azərbaycan Xalq Parlamentinin (bundan sonar AzXP) Seçki Komissiyasının (bundan sonar SK) təşkilati-hüquqi statusunu, fəaliyyət qaydalarını və səlahiyyətlərini tənzimləyir.
- 1.2 Seçki Komissiyası AzXP üzvlərinin seçkilərini təşkil etmək, keçirmək, idarə etmək və nəticələri təsdiqləmək məqsədilə yaradılır.
- 1.3 Seçki Komissiyası AzXP qarşısında məsuliyyət daşıyır və onun fəaliyyəti AzXP Nizamnaməsinə və bu Əsasnaməyə uyğun həyata keçirilir.

### **2. Məqsəd və funksiyalar**

- 2.1 AzXP seçkilərinin demokratik, şəffaf və ədalətli qaydada keçirilməsini təmin etmək.
- 2.2 Namizədlərin qeydiyyatı, bülletenlətin tərtibi, yoxlanması və təsdiqi.
- 2.3 Seçki proqramının təşkili, seçki günü (günləri) proseslərinin idarə olunması və texniki təminatın həyata keçirilməsi.
- 2.4 Səsvermənin nəticələrinin mühafizəsi, hesablanması, protokollaşdırılması və rəsmi elan edilməsi.
- 2.5 Seçki prosesində aşkar edilmiş pozuntuların araşdırılması, aradan qaldırılması üzrə tədbirlərin görülməsi və rəsmi hesabatların hazırlanması.

### **3. Strukturu**

- 3.1 SK AzXP-nin Nizamnaməsinin 4.3.2.3-cü maddəsində nəzərdə tutulmuş qaydada və tərkibdə seçilir.
- 3.2 Seçki Komissiyası sədr, sədr müavini (müavinləri) və üzvlərdən ibarət kollegial orqandır.
- 3.3 SK daimi əsaslarla fəaliyyət göstərir.
- 3.4 Komissiya üzvləri AzXP-in müxtəlif qurumlarını, vətəndaş cəmiyyətini və siyasi təşəbbüs qruplarını təmsil edə bilər. SK-da yaranan vakant yerlərə namizədlər, AzXP-nin Nizamnaməsinin 4.4.1 maddəsinə əsasən, Azərbaycan Xalq Parlamentinin iclasında irəli sürülür və səsvermədə iştirak edən millət vəkiliyənin yarıdan çoxunun lehinə səsverməsi ilə seçilir.
- 3.5 Komissiyanın strukturunun formalaşdırılması və dəyişdirilməsi AzXP tərəfindən təsdiqlənir.

#### **4. Fəaliyyət prinsipləri**

- 4.1 Komissiyanın fəaliyyəti qeyri-partiyalı, müstəqil, şəffaf və ədalətli olmalıdır.
- 4.2 Komissiya qərarlarını açıq səsvermə yolu ilə, iştirak edən üzvlərin sadə səs çoxluğu ilə qəbul edir.
- 4.3 Komissiya üzvləri fəaliyyətləri zamanı qərəzsiz olmalı, seçki prosesinə təsir göstərən hər hansı təzyiq və fəaliyyətlərdən uzaq durmalıdırlar.
- 4.4 Komissiyanın iclasları protokollaşdırılır və lazım gəldikdə ictimaiyyətə açıqlanır.

#### **5. Komissiyanın vəzifə və səlahiyyətləri**

- 5.1 Seçkilərin təşkili, keçirilməsi və idarə olunması üzrə bütün prosedurların təmin edilməsi.

- 5.2 Namizədlərin və seçicilərin hüquqlarının qorunması üçün tədbirlərin görülməsi.
- 5.3 Seçki prosesində texniki, təşkilati və inzibati təminatı həyata keçirmək.
- 5.4 Seçki məntəqələrinin (onlayn olduqda, seçki proqramının) fəaliyyətinə nəzarət etmək və ehtiyac olduqda müdaxilə etmək.
- 5.5 Seçki nəticələri barədə yekun protokolları hazırlamaq və AzXP-ə təqdim etmək.
- 5.6 Seçkilərlə bağlı bütün rəsmi məlumatları, qərarları və açıqlamaları yaymaq.

## **6. Komissiya üzvlərinin hüquqları və vəzifələri**

### **6.1 Üzvlərin hüquqları:**

- 6.1.1 Komissiya iclaslarında iştirak etmək və qərar vermək.
- 6.1.2 Seçki prosesinin istənilən mərhələsi ilə bağlı məlumat və sənədlərlə tanış olmaq.
- 6.1.3 Seçki məntəqələrinə baş çəkmək və prosesə nəzarət etmək.
- 6.1.4 Pozuntular barədə rəy və təklif vermək.

### **6.2 Üzvlərin vəzifələri:**

- 6.2.1 Namizədlərin müraciətlərinin qəbul etmək, müvafiq olaraq qeydə almaq və ya imtina etmək;
- 6.2.2 Qərəzsizlik və obyektivlik prinsipinə riayət etmək;
- 6.2.3 Seçki prosesinin məxfiliyini və təhlükəsizliyini qorumaq;
- 6.2.4 Verilən tapşırıqları vaxtında və keyfiyyətlə yerinə yetirmək;
- 6.2.5 Seçki qanunvericiliyinə və AzXP sənədlərinə əməl etmək.

## **7. Seçki prosesinin təşkili**

- 7.1 Namizədlərin qeydiyyatı üçün təqdim edilən ərizələr, sənədlər və məlumatlar Komissiya tərəfindən qəbul edilir və yoxlanılır.
- 7.2 Seçki günü (günləri) Komissiya seçki məntəqələrinin (onlayn olduqda, seçki proqramının) işini idarə edir, müşahidəçilərin akkreditasiyasını həyata keçirir və seçki prosesinə ümumi nəzarəti təmin edir.
- 7.3 Səsvermənin nəticələri Komissiya tərəfindən rəsmi olaraq təsdiqlənir və elan edilir.

## **8. Qanun pozuntularına reaksiyalar**

- 8.1 Seçki zamanı baş verən qanun pozuntuları barədə daxil olan məlumatlar Komissiya tərəfindən dərhal araşdırılır.
- 8.2 Pozuntular nəticələrin etibarlılığına təsir etdiyi halda Komissiya nəticələri qismən və ya tam ləğv edə bilər.
- 8.3 Zərurət olduqda Komissiya yenidən səsvermənin keçirilməsi barədə qərar qəbul edə bilər.
- 8.4 Pozuntu ilə bağlı bütün araşdırmalar aktlaşdırılır və rəsmi şəkildə sənədləşdirilir.

## **9. Şikayət və mübahisələrin araşdırılması**

- 9.1 Seçicilərdən, namizədlərdən və müşahidəçilərdən daxil olan şikayətlər Komissiya tərəfindən dərhal qeydiyyata alınır.
- 9.2 Şikayətlər 3 iş günü müddətində araşdırılır və müvafiq qərar qəbul edilir.
- 9.3 Araşdırma zamanı tərəflərin izahatları alınır, faktlar yoxlanılır və akt tərtib olunur.
- 9.4 Qərar tərəflərə rəsmi şəkildə təqdim olunur.
- 9.5 Ağır və sistematik pozuntular barədə məlumat AzXP rəhbərliyinə təqdim edilir.

## **10. Qərarların qəbulu**

- 10.1 Komissiyanın qərarları iştirak edən üzvlərin sadə səs çoxluğu ilə qəbul edilir.
- 10.2 Sədrin səsləri bərabər olduqda əlavə səs hüququ yoxdur; qərar qəbul edilməmiş sayılır.
- 10.3 Qərarlar protokollaşdırılır və icra üçün Komissiyanın katibliyinə təqdim edilir.
- 10.4 Qərarlar elektron və yazılı şəkildə arxivləşdirilir.

## **11. Sənədlərin idarə edilməsi və arxiv**

- 11.1 Seçki ilə bağlı bütün sənədlər Komissiya tərəfindən sistemli şəkildə saxlanılır və qeydiyyatata alınır.
- 11.2 Sənədlərin qorunması, məxfiliyi və bütövlüyü təmin olunur.
- 11.3 Seçki bitdikdən sonra sənədlər arxivə təhvil verilir və 5 ildən az olmayaraq saxlanılır.
- 11.4 Elektron sənədlər məlumat bazasında mühafizə olunur və ehtiyat nüsxələri yaradılır.
- 11.5 Arxivə çıxış yalnız Komissiyanın icazəsi ilə mümkündür.

## **12. Əsasnaməyə dəyişikliklər**

- 12.1 Əsasnaməyə dəyişikliklər yalnız AzXP tərəfindən təsdiqləndikdən sonra qüvvəyə minir.
- 12.2 Komissiya dəyişiklikləri tətbiq edir və seçki iştirakçılarını məlumatlandırır.